

2014 ஜூலை 24] [செல்வி ஜெ ஜெயலலிதா]

கட்டப்படும் என்பதை மிக்க மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி)

7. டான்சி நிறுவனத்தின்கீழ், மர அறைகலன் உற்பத்திக்கென மட்டும் 9 தொழிற்சாலைகள் இயங்கி வருகின்றன. இவற்றின்மூலம் பாரம்பரிய மர அறைகலன்களை மட்டும் தயாரிக்க முடிகிறது. தனியார் நிறுவனங்களுடன் போட்டி போடும் நோக்கத்துடனும், தரமான பொருட்களைத் தயார் செய்து உரிய நேரத்தில் வழங்குவதற்காகவும், ஒரு புதிய மர அறைகலன் உற்பத்தி செய்யும் தொழிற்சாலை டான்சி நிறுவனத்தின்கீழ் நிறுவப்படும் என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி) இப்புதிய மர அறைகலன் உற்பத்தித் தொழிற்சாலை நவீன உபகரணங்களுடன் 3 கோடியே 95 இலட்சம் ரூபாய் செலவில் சென்னை அம்பத்தூரில் உள்ள தொழிற்பேட்டையில் அமைக்கப்படும்.

எனது தலைமையிலான அரசின் இந்த நடவடிக்கைகள்மூலம் தொழில் வளம் மேலும் பெருகி, வேலைவாய்ப்புகள் அதிகரித்து, தமிழ்நாட்டின் பொருளாதாரம் உயர வழிவகுக்கும் என்பதைத் தெரிவித்துக்கொள்கிறேன். (மேசையைத் தட்டும் ஒலி)

(முற்பகல் 11-25)

**(ஆ) தொழில் வளர்ச்சியினை அதிகரிக்க முதலீடுகளை ஈர்த்தல், வேலைவாய்ப்புகளை உருவாக்குதல் மற்றும் மாசினைக் கட்டுப்படுத்துதல் குறித்த முதலமைச்சரின் அறிக்கை**

**மாண்புமிகு செல்வி ஜெ ஜெயலலிதா:** மாண்புமிகு பேரவைத் தலைவர் அவர்களே, தொழிற்கட்டமைப்பு வசதிகள், தொழில்நுட்பத் தகுதியுடன்கூடிய மனித வளம், தடையில்லா மின்சாரம், அமைதியான சட்டம்-ஒழுங்கு, வெளிப்படையான முறையில் எளிமையான அணுகுமுறை போன்ற தொழில் தொடங்கத் தேவையான, சாதகமான சூழ்நிலைகள் ஏற்படுத்தப்பட்டுள்ளதோடு மட்டுமல்லாமல் இலக்குகளுடன்கூடிய தொலைநோக்குத் திட்டம் 2023, தமிழ்நாடு தொழில் கொள்கை 2014, மோட்டார் வாகனங்கள் மற்றும் உதிரி பாகங்கள் கொள்கை 2014, உயிரி தொழில்நுட்பக் கொள்கை 2014 ஆகியவற்றை எனது தலைமையிலான அரசு வகுத்துள்ளதன் காரணமாக

[செல்வி ஜெ ஜெயலலிதா] [2014 ஜூலை 24]  
தமிழ்நாட்டின் தொழில் வளர்ச்சி முன்னேற்றப் பாதையில்  
சென்றுகொண்டிருக்கிறது. (மேசையைத் தட்டும் ஒலி)

தமிழ்நாட்டின் தொழில் வளர்ச்சியை மேலும் அதிகரித்து,  
வேலைவாய்ப்புகளை உருவாக்கும் வகையில் கீழ்க்காணும் தொழில்  
வளர்ச்சித் திட்டங்களை அறிவிப்பதில் நான் மட்டற்ற  
மகிழ்ச்சியடைகிறேன்:

1. கோயம்புத்தூர் பகுதியின் இட அமைப்பு, அறிவியல் மற்றும்  
தொழில்நுட்ப வளங்கள், சந்தை வாய்ப்புகள் ஆகியவற்றைக்  
கருத்திற்கொண்டு கோயம்புத்தூரில் அண்ணா பல்கலைக்கழகத்திற்குச்  
சொந்தமான 10 ஏக்கர் நிலப்பரப்பில் 55 கோடி ரூபாய் செலவில்  
டைசல் பயோ பார்க் III-ஐ டிட்கோ நிறுவனம் டைடல் பார்க்  
நிறுவனத்துடன் இணைந்து தொடங்கும் என்பதை அறிவிப்பதில்  
நான் மகிழ்ச்சியடைகிறேன். மேசையைத் தட்டும் ஒலி இத்திட்டம்  
500 அறிவியல் அறிஞர்களுக்கு நேரடி வேலைவாய்ப்பினையும், 500  
நபர்களுக்கு மறைமுக வேலைவாய்ப்பினையும் அளிக்கும்.

2. மருத்துவ உபகரணங்கள் தயாரிப்புத் துறையில் இந்தியாவின்  
மையமாகத் தமிழ்நாட்டினை உருவாக்கும்பொருட்டும், மருத்துவத்  
தொழில்நுட்பத் துறையில் வளர்ச்சியை ஊக்குவிக்கும்பொருட்டும்,  
மருத்துவத் தொழில்நுட்பத் தயாரிப்புகளின் இறக்குமதியைக்  
குறைத்து, அதன்மூலம் மருத்துவச் செலவைக் குறைக்கும்  
நோக்கிலும், எச்.எல்.எல். லைப்கேர் லிமிடெட் என்கிற ஓர் இந்திய  
அரசு நிறுவனத்துடன் இணைந்து, காஞ்சிபுரம் மாவட்டம்,  
செங்கல்பட்டு அருகில் 330 ஏக்கர் நிலப்பரப்பில் 130 கோடி ரூபாய்  
திட்டச் செலவில் ஒரு மருத்துவப் பூங்கா டிட்கோ நிறுவனத்தால்  
அமைக்கப்படும் என்பதை மகிழ்ச்சியுடன் தெரிவித்துக்கொள்கிறேன்.  
(மேசையைத் தட்டும் ஒலி)

இந்த மருத்துவப் பூங்கா இந்திய நாட்டில் முதன்மையான  
மருத்துவப் பூங்காவாக அமைவதோடு, (மேசையைத் தட்டும் ஒலி)  
மருத்துவக் கருவிகள் மற்றும் உபகரணங்கள் மண்டலம், உயிரி  
தொழில்நுட்பம், உயிரி தகவல் மண்டலம், அடைகாப்பு வசதி  
மற்றும் ஆராய்ச்சி மற்றும் வளர்ச்சி மண்டலம் போன்ற  
உட்கட்டமைப்பு வசதிகள் கொண்டதாகவும் அமையும்.  
இப்பூங்காவில் அமைக்கப்படவுள்ள 100 தொழில் பிரிவுகளில் 30  
தொழில் பிரிவுகள் பெரிய மற்றும் நடுத்தர தொழில்  
நிறுவனங்களுக்காக அமைக்கப்படும். இத்திட்டத்தின்மூலம் சுமார்

2014 ஜூலை 24] [செல்வி ஜெ ஜெயலலிதா]

3,000 நபர்களுக்கு நேரடி வேலைவாய்ப்பும், சுமார் 5,000 நபர்களுக்கு மறைமுக வேலைவாய்ப்பும் ஏற்படும் என்பதைத் தெரிவித்துக்கொள்கிறேன். (மேசையைத் தட்டும் ஒலி)

3. தமிழ்நாட்டில் பின்தங்கிய மாவட்டங்களில் ஒன்றான இராமநாதபுரம் மாவட்டம், இராமநாதபுரம் மற்றும் திருவாடணை வட்டங்களில் தேசிய முதலீடு மற்றும் உற்பத்தி மண்டலம் அதாவது, National Investment and Manufacturing Zone சுமார் 6,525 கோடி ரூபாய் முதலீட்டில் தமிழ்நாடு தொழில் வளர்ச்சி நிறுவனத்தால் அமைக்கப்படும் என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி) இந்த மண்டலத்திற்கான விரிவான திட்ட அறிக்கையை நடப்பு ஆண்டில் தயாரித்து மத்திய அரசுக்கு அனுப்பி வைப்பதோடு மட்டுமல்லாமல் பணிகளை விரைவில் மேற்கொள்ள எனது தலைமையிலான அரசு முழு முயற்சிகளை மேற்கொள்ளும்.

முற்பகல் 11-30

4. தொழில் வளர்ச்சியில் பின்தங்கிய மாவட்டங்களின் சமூக, பொருளாதார வளர்ச்சியில் ஆக்கபூர்வமான தாக்கத்தை ஏற்படுத்தும் வகையில், இராமநாதபுரம் மாவட்டம் கடலாடி வட்டத்தில் உள்ள வாஸிநோக்கம் உப்பள வளாகத்தில் 500 ஏக்கர் அரசு நிலத்தில் 50 மெகா வாட் மின் திறன் கொண்ட சூரிய வெப்ப சலன மின் உற்பத்தியுடன்கூடிய 15 mld கடல் நீரைச் சுத்திகரிக்கும் திட்டம் ஒன்று 1,500 கோடி ரூபாய் செலவில் டிட்கோ நிறுவனத்தால் அமைக்கப்படும் என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி) இத்திட்டத்தின்மூலம் ஏறத்தாழ ஆண்டிற்கு 190 மில்லியன் யூனிட்டுகள் மின் உற்பத்தி செய்யப்படும். இத்திட்டத்திலிருந்து வெளியாகும் உப்பு நீரிலிருந்து உப்பை உற்பத்தி செய்ய தமிழ்நாடு உப்பு நிறுவனம் நடவடிக்கை மேற்கொள்ளும்.

5. மின்னணுவியல் துறையின் உட்கட்டமைப்பு மற்றும் உற்பத்தி ஆகியவற்றை தமிழ்நாட்டின் பின்தங்கிய மாவட்டங்களுக்கும் விரிவாக்கம் செய்யும் நோக்கத்தோடு, மின்னணுவியல் உற்பத்தி வளாகம் ஒன்று, கிருஷ்ணகிரி மாவட்டத்தில் சுமார் 527 ஏக்கர் பரப்பளவில் 920 கோடி ரூபாய் திட்ட மதிப்பீட்டில் அமைக்கப்படும் என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி) இந்திய அரசின் தேசிய மின்னணுவியல்

[செல்வி ஜெ ஜெயலலிதா] [2014 ஜூலை 24]

கொள்கையின் அடிப்படையில், டிட்கோ மற்றும் G.M.R. Infrastructure நிறுவனம் ஆகியவை இணைந்து இத்திட்டத்தைச் செயல்படுத்தும். 527 ஏக்கர் நிலப்பரப்பில் 65 சதவிகித இடம் மின்னணுவியல் நிறுவனங்கள் நிறுவுவதற்கான உற்பத்தி சார்ந்த பகுதியாகவும், மீதமுள்ள இடம் உற்பத்தி சாரா பகுதியாகவும் அமைக்கப்படும். இத்திட்டத்திற்கான கொள்கை அளவிலான ஒப்புதலை மைய அரசு வழங்கியுள்ளது. இத்திட்டம் சுமார் 7,000 கோடி ரூபாய் முதலீட்டை ஈர்ப்பதோடு, சுமார் 40,000 நபர்களுக்கு நேரடியாகவும், மறைமுகமாகவும் வேலைவாய்ப்பை வழங்கும். (மேசையைத் தட்டும் ஒலி)

6. பெரும் முதலீடுகளை ஈர்க்கும் வகையிலும், மாநிலத்தின் வேலைவாய்ப்பைப் பெருக்கும் வகையிலும், 2014-2015 ஆம் ஆண்டில் 190 கோடியே 57 இலட்சம் ரூபாய் மதிப்பீட்டில் சிப்காட் நிறுவனத்தின் வெவ்வேறு தொழில் வளாகங்கள்/பூங்காக்களில் சாலைகள், தண்ணீர் வசதி, தெரு விளக்குகள், கழிவு நீரகற்று வசதிகள் போன்ற உட்கட்டமைப்பு வசதிகள் ஏற்படுத்தப்படும் என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி)

7. சுற்றுச்சூழலைப் பாதுகாப்பதும், அழிந்து வரும் வனங்களை உயிர்ப்பிப்பதும் அத்தியாவசியம் என்பதைக் கருத்தில் கொண்டு, தமிழ்நாட்டின் 12 மாவட்டங்களில் உள்ள 20 சிப்காட் தொழில் பூங்காக்களில் உள்ள சாலையோரங்களில் இருபுறமும் 10 மீட்டர் இடைவெளியில் 5 கோடி ரூபாய் செலவில் மரங்களை நட்டு, அவற்றைச் சிறப்பாகப் பேணி வளர்க்க சிப்காட் நிறுவனம் நடவடிக்கை எடுக்கும் என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி) இம்மரங்களை நடுவதற்கும், இவற்றை ஐந்து ஆண்டுகள் பராமரிக்கவும் வனத் துறையுடன் சிப்காட் நிறுவனம் புரிந்துணர்வு ஒப்பந்தம் ஒன்றை ஏற்படுத்திக்கொள்ளும்.

8. சிப்காட் நிறுவனத்தின் கட்டுப்பாட்டில் உள்ள மூன்று தொழில் வளாகங்கள் மற்றும் தொழில் பூங்காக்களில் உள்ள நீர்நிலைகளில் நிலத்தடி நீரை அதிகரிப்பதற்கான நடவடிக்கைகள் 6 கோடி ரூபாய் செலவில் மேற்கொள்ளப்படும் என்பதையும், சிப்காட் தொழில் வளாகங்கள்/பூங்காக்கள்/வளர்ச்சி மையங்களில் உள்ள 42 கழிவுநீர்த் தொட்டிகள் ஒவ்வொன்றும் சுமார் 40 இலட்சம் ரூபாய் செலவில் புனரமைக்கப்படும் என்பதையும்,

2014 ஜூலை 24] [செல்வி ஜெ ஜெயலலிதா]

(மேசையைத் தட்டும் ஒலி) நடப்பாண்டில் 10 கழிவுநீர்த் தொட்டிகள் 4 கோடி ரூபாய் செலவில் புனரமைக்கப்படும் என்பதையும் மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி)

9. பெருகி வரும் கட்டுமானத் தொழிலை ஊக்குவிக்கும் வகையிலும், கட்டுமானத் தொழிலாளர்களின் வேலைவாய்ப்பை உறுதி செய்யும் வகையிலும், கட்டுமானத் தொழிலுக்குத் தேவையான அத்தியாவசியப் பொருட்களுள் ஒன்றான சிமென்ட் உற்பத்தியைப் பெருக்கும் வகையிலும், தமிழ்நாடு செய்தித் தாள் காகித நிறுவனத்தின் காகித ஆலையிலிருந்து உருவாகும் சுண்ணாம்புக் கழிவு மற்றும் மின் உற்பத்தி நிலையத்தின் உலர் சாம்பல் ஆகியவற்றைப் பயன்படுத்தி, நாளொன்றுக்கு 600 டன் சிமென்ட் தயாரிக்கும் ஆலை ஒன்று 30-1-2013 அன்று என்னால் ஏற்கெனவே தொடங்கி வைக்கப்பட்டு சிறப்பாகச் செயல்பட்டு வருகிறது. (மேசையைத் தட்டும் ஒலி) இந்த ஆலை 30 கோடி ரூபாய் செலவில் விரிவாக்கப்படும். இதன்மூலம் இந்த சிமென்ட் ஆலையின் உற்பத்தித் திறன் நாளொன்றுக்கு 600 மெட்ரிக் டன்னிலிருந்து 900 மெட்ரிக் டன்னாக உயரும். (மேசையைத் தட்டும் ஒலி)

முற்பகல் 11-35

10. தமிழ்நாடு செய்தித் தாள் காகித நிறுவனத்தின்மூலம் திருச்சிராப்பள்ளி மாவட்டம், ஸ்ரீரங்கம் சட்டமன்றத் தொகுதிக்குட்பட்ட பகுதியில், இருபுறமும் மேற்பூச்சு செய்யப்பட்ட அடுக்குக் காகித அட்டை தயாரிக்கும் புதிய ஆலை ஒன்று 1,200 கோடி ரூபாய் முதலீட்டில், சுமார் 2,000 நபர்களுக்கு நேரடி மற்றும் மறைமுக வேலைவாய்ப்பினை உருவாக்கும் வகையில் நிறுவப்படும் என இந்த மாமன்றத்தில் 7-5-2013 அன்று நான் அறிவித்தேன். அந்த ஆலையை நிறுவிடும் பணிகள் நடைபெற்று வருகின்றன. இதன்தொடர்ச்சியாக, தமிழ்நாடு செய்தித் தாள் காகித நிறுவனம் உற்பத்தி செய்யும் காகிதம் மற்றும் அடுக்குக் காகித அட்டையிலிருந்து, விலை மதிப்பு கூட்டிய பொருட்களை உற்பத்தி செய்யும் மையம் ஒன்று கரூர் மாவட்டம், மாயனூரில் 38.40 ஏக்கர் பரப்பளவில் 40 கோடி ரூபாய் செலவில் அமைக்கப்படும் என்பதை மகிழ்ச்சியுடன் தெரிவித்துக்கொள்கிறேன். இம்மையத்தில், நோட்டுப் புத்தகம், பாடப் புத்தகம், சிறிய அட்டைப் பெட்டி தயார் செய்தல்

[செல்வி ஜெ ஜெயலலிதா] [2014 ஜூலை 24]

போன்ற காகிதம் மற்றும் அடுக்குக் காகித அட்டை சார்ந்த சுமார் 15 தொழிற்கூடங்கள் அமையப்பெற்று, சுமார் 500 நபர்களுக்கு நேரடி மற்றும் மறைமுக வேலையாய்ப்பு கிடைக்கும். (மேசையைத் தட்டும் ஒலி)

11. தமிழ்நாடு செய்தித் தாள் காகித நிறுவனத்தின் மென்பொருள் தொழில்துட்பப் பிரிவின் சேவை மையம், அந்நிறுவனத்தின் தற்போதைய தேவைக்கு ஏற்ப 12 கோடி ரூபாய் செலவில் மேம்படுத்தப்படும் என்பதை மட்டற்ற மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி)

12. சர்க்கரை ஆலைகளை ஊக்குவிக்கும் விதமாக, கள்ளக்குறிச்சி-II மற்றும் தருமபுரி, சுப்பிரமணிய சிவா கூட்டுறவு சர்க்கரை ஆலைகளில், தலா 90 கோடி ரூபாய் மதிப்பீட்டில் நாளொன்றுக்கு 45 கிலோ லிட்டர் உற்பத்தித் திறன் கொண்ட வடிப்பகத்துடன்கூடிய எத்தனால் ஆலைகள் அமைக்கப்படும் என்பதைத் தெரிவித்துக்கொள்கிறேன். (மேசையைத் தட்டும் ஒலி) இதன்மூலம் அந்தப் பகுதியில் உற்பத்தி செய்யப்படும் கரும்புப் பயிர் முழுமையாகப் பயன்படுத்தப்படும். கரும்புக் கசண்டு மதிப்பு கூட்டப்பட்டு, எத்தனால் மற்றும் சுத்திகரிக்கப்பட்ட எரிசாராயம் தயாரிக்கப்பட்டு, ஆலைக்கு அதிக வருவாயும், இலாபம் ஈட்டும் வாய்ப்பும் அதிகரிக்கும். இத்திட்டத்திற்குத் தேவைப்படும் 180 கோடி ரூபாயில், 50 சதவீதம் தேசிய கூட்டுறவு வளர்ச்சிக் கழகம் மூலமும், 40 சதவீதம் சர்க்கரை வளர்ச்சி நிதியிலிருந்தும், 10 சதவீதம் பங்கு மூலதனத்தின் மூலமும் ஈடு செய்யப்படும்.

13. அமராவதி மற்றும் சேலம் கூட்டுறவு சர்க்கரை ஆலைகளில் வடிப்பகத்துடன்கூடிய எத்தனால் ஆலைகள் இயங்கி வருகின்றன. ஆன்டொன்றுக்கு 90 இலட்சம் லிட்டர் எத்தனாலையும், 1.65 கோடி லிட்டர் எரிசாராயத்தையும் உற்பத்தி செய்யும் திறனை இவ்வாலைகள் பெற்றுள்ளன. இவ்வாலைகளில் தண்ணீரைச் சேமிக்கும் நோக்கத்துடனும், மாசுக் கட்டுப்பாட்டு விதிகளை முழுமையாகப் பின்பற்றும் நோக்கத்துடனும், நவீன சுத்திகரிப்பு நிலையங்கள் அமைக்கப்படும் என்பதைத் தெரிவித்துக்கொள்கிறேன். இந்தச் சுத்திகரிக்கும் நிலையமானது, ஈரடுக்கு எதிர்மறை சவ்வூடு பரவல் முறையில் அமைக்கப்படும். சுத்திகரிக்கப்பட்ட தண்ணீர், மறுகழற்சி முறையில் மீண்டும் ஆலையில் பயன்படுத்தப்படுவதால் தண்ணீர் தேவை குறையும். ஆலைக் கழிவுநீர் வெளியேற்றம்

2014 ஜூலை 24] [செல்வி ஜெ ஜெயலலிதா]

முழுமையாகக் கட்டுப்படுத்தப்படும். இந்த நவீன சுத்திகரிப்பு நிலையம் ஒவ்வொன்றும் 8 கோடியே 50 இலட்சம் ரூபாய் மதிப்பீட்டில், மொத்தம் 17 கோடி ரூபாய் செலவில் நிறுவப்படும். (மேசையைத் தட்டும் ஒலி)

14. தண்ணீர் மற்றும் காற்றின் தரத்தினை மேம்படுத்தவும், மாசுக் கட்டுப்பாட்டு விதிகளை கடைப்பிடிக்கும் நோக்கத்துடனும், தமிழ்நாடு மாசுக் கட்டுப்பாடு வாரிய காற்று கவனிப்பு அலகுடன், நடிப்பிசைப் புலவர் கே.ஆர். ராமசாமி கூட்டுறவு சர்க்கரை ஆலை, திருத்தணி கூட்டுறவு சர்க்கரை ஆலை, அமராவதி கூட்டுறவு சர்க்கரை ஆலை, ஆம்பூர் கூட்டுறவு சர்க்கரை ஆலை, மதுராந்தகம் கூட்டுறவு சர்க்கரை ஆலை, திருப்பத்தூர் கூட்டுறவு சர்க்கரை ஆலை, அமராவதி கூட்டுறவு சர்க்கரை ஆலை வடிப்பகம் மற்றும் சேலம் கூட்டுறவு சர்க்கரை ஆலை வடிப்பகம் ஆகியவை இணைக்கப்படும். தமிழ்நாடு மாசுக் கட்டுப்பாடு வாரியத்துடன் ஏற்படுத்தப்படும் நேரடித் தொடர்பு அமைப்பு, மின்னணு காட்சி முறையில் கண்காணிக்கும் வண்ணம் அமைக்கப்படும். இதன்மூலம் காற்று மற்றும் நீரிலுள்ள மாசு விவரங்கள் துல்லியமாக அறியப்படும். மாசுக் கட்டுப்பாட்டு விதிகளை முழுமையாகப் பின்பற்றவும், ஆலையைச் சுற்றியுள்ள பகுதிகளில் வசிக்கும் பொதுமக்கள் ஆலையிலிருந்து வெளியேற்றப்படும் நீர் மற்றும் காற்று மாசு விவரங்களை உடனுக்குடன் தெரிந்துகொள்ளவும் இத்திட்டம் உதவும். இத்திட்டத்திற்கு ஆகும் மொத்த செலவு 5 கோடியே 51 இலட்சம் ரூபாய் ஆகும். (மேசையைத் தட்டும் ஒலி)

முற்பகல் 11-40

15. தமிழ்நாடு கனிம நிறுவனத்தின் குவாரிகள் மற்றும் சுரங்கங்களில் விரிவாக்கம் மற்றும் உற்பத்திப் பணிகளுக்காக பளுதூக்கி இயந்திரங்கள், சுரங்க லாரிகள், அதாவது டிப்பர்கள், துளையிடும் இயந்திரங்கள், மண்வாரி இயந்திரங்கள் மற்றும் காற்றழுத்தி இயந்திரங்கள் பயன்படுத்தப்பட்டு வருகின்றன. இந்த இயந்திரங்கள் நவீன முறையில், பெரிய பாறைகளிலிருந்து கற் துண்டங்களை வெட்டி எடுப்பதற்கும், அவற்றைக் கையாளுவதற்கும், கிரானைட் கழிவுகளைக் கையாளுவதற்கும் பயன்படுத்தப்படுகின்றன. தற்போது, வாடகை இயந்திரங்களுக்குச் செலவிடப்படும் தொகையினைக் குறைக்கும் வகையிலும், பழுது நீக்கும் நேரத்தைக் குறைக்கும் வகையிலும், புதிய இயந்திரங்களை வாங்கி, சுரங்கம் மற்றும் குவாரிகளில் பயன்படுத்தி, உற்பத்தித்

[செல்வி ஜெ ஜெயலலிதா] [2014 ஜூலை 24]

திறனை அதிகரிக்கும்வண்ணமும், விஞ்ஞான முறையில் மிகச் சிறப்பாக சுரங்கப் பணிகளை மேற்கொள்ளும் வகையிலும், 16 கோடியே 42 இலட்சம் ரூபாய் செலவில் சொந்தமாக நவீன இயந்திரங்களான, 11 மண் வாரி இயந்திரங்கள், 10 சுரங்க வாரிகள், அதாவது டிப்பர்கள் மற்றும் 6 காற்றழுத்தி இயந்திரங்கள் ஆகியவை தமிழ்நாடு கனிம நிறுவனத்திற்கென வாங்கப்படும் என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி)

மேற்காணும் எனது தலைமையிலான அரசின் நடவடிக்கைகள், முதலீடுகளை ஈர்த்துத் தொழில் வளர்ச்சியினை அதிகரிக்கவும், வேலைவாய்ப்புகளை உருவாக்கவும், மாசினைக் கட்டுப்படுத்தவும் வழிவகுக்கும் என்பதைத் தெரிவித்துக்கொள்கிறேன். (மேசையைத் தட்டும் ஒலி)

**(இ) அங்கன்வாடி மையங்கள்மூலம் ஏழை, எளிய தாய்மார்கள் மற்றும் குழந்தைகள் பயன்பெற அரசின் சலுகைகள் மற்றும் வசதிகள் குறித்த முதலமைச்சரின் அறிக்கை**

**மாண்புமிகு செல்வி ஜெ ஜெயலலிதா:** மாண்புமிகு பேரவைத் தலைவர் அவர்களே, கர்ப்பிணித் தாய்மார்கள், வளரிளம் பெண்கள் மற்றும் குழந்தைகளுக்கு நிறைவான ஊட்டச் சத்து, மேம்படுத்தப்பட்ட சுகாதார நிலை, சிக இறப்பு விகிதம் குறைப்பு போன்ற குறிக்கோள்களை அடையும்வண்ணம் தமிழ்நாட்டிலுள்ள அங்கன்வாடி மையங்கள் செயல்பட்டு வருகின்றன.

தமிழ்நாட்டில் உள்ள 54,439 அங்கன்வாடி மையங்கள்மூலம் ஐந்து வயதிற்குட்பட்ட குழந்தைகள், வளரிளம் பெண்கள், கர்ப்பிணிப் பெண்கள், பாலூட்டும் தாய்மார்கள் மற்றும் முதியோர் உதவித் தொகை பெறுவோர் என மொத்தம் 35 இலட்சத்து 36 ஆயிரத்து 705 பேர் பயனடைந்து வருகின்றனர். இந்த அங்கன்வாடி மையங்கள்மூலம், மேலும் பல சலுகைகளையும் வசதிகளையும் தாய்மார்களும், குழந்தைகளும், ஏழை எளிய குடும்பங்களும் பெறும்வண்ணம் கீழ்க்காணும் அறிவிப்புகளை வெளியிடுவதில் நான் மட்டற்ற மகிழ்ச்சியடைகிறேன்:

1. அங்கன்வாடி மையங்கள்மூலம் பயனடைந்துவரும் 6 மாதம் முதல் 60 மாதங்கள் வரையிலான குழந்தைகள் குதூகலமான சூழலில் வளரவேண்டும் என்பதைக் கருத்தில் கொண்டு,